

V

(Avviżi)

PROCEDURI TAL-QORTI

QORTI TAL-ĠUSTIZZJA

Sentenza tal-Qorti tal-Ġustizzja (It-Tieni Awla) tat-3 ta' Lulju 2008 — Il-Kummissjoni tal-Komunitajiet Ewropej vs L-Irlanda

(Kawża C-215/06) ⁽¹⁾

(“Nuqqas ta’ Stat li jwettaq obbligu — Nuqqas ta’ stima ta’ l-effetti fuq l-ambjent ta’ proġetti li jidhlu fil-kamp ta’ applikazzjoni tad-Direttiva 85/337/KE — Regolarizzazzjoni a posteriori”)

(2008/C 260/03)

Lingwa tal-kawża: L-Ingliż

Partijiet

Rikorrenti: Il-Kummissjoni tal-Komunitajiet Ewropej (rappreżentanti: D. Lawunmi u D. Recchia, aġenti)

Konvenuta: L-Irlanda (rappreżentanti: D. O'Hagan, aġent, J. Connolly SC u G. Simons BL)

Suġġett

Nuqqas ta’ Stat li jwettaq obbligu — Artikoli 2, 4 u 5 sa 10 tad-Direttiva tal-Kunsill 85/337/KEE tas-27 ta’ Ġunju 1985 dwar l-istima ta’ l-effetti ta’ ċerti proġetti pubbliċi u privati fuq l-ambjent (ĠU L 175, p. 40) — Nuqqas li jadotta miżuri sabiex jiżgura li l-proġetti li jidhlu fil-kamp ta’ applikazzjoni tad-Direttiva jiġu suġġetti għal stima ta’ l-impatt fuq l-ambjent

Dispożittiv

1) Billi ma adottatx il-miżuri kollha neċessarji sabiex tiżgura li:

- qabel l-eżekuzzjoni totali jew parzjali tagħhom, il-proġetti li jaqgħu fil-kamp ta’ applikazzjoni tad-Direttiva tal-Kunsill 85/337/KEE, tas-27 ta’ Ġunju 1985, dwar l-istima ta’ l-effetti ta’ ċerti proġetti pubbliċi u privati fuq l-ambjent, fil-verżjoni tagħha ta’ qabel jew ta’ wara l-emendi introdotti bid-Direttiva tal-Kunsill 97/11/KE tat-3 ta’ Marzu 1997, ikunu suġġetti għal eżami intiż sabiex jiġi ddeterminat jekk għandhiex issir stima ta’ l-effetti fuq l-ambjent, u sussegwentement, jekk x’aktarx ikun sejjer ikollhom impatt sinjifikattiv fuq l-ambjent minhabba n-natura, id-daqs jew il-lokalizzazzjoni

tagħhom, ikunu suġġetti għal stima fir-rigward ta’ l-effetti tagħhom, skond l-Artikoli 5 sa 10 tad-Direttiva 85/337, u

- l-ġhoti ta’ l-awtorizzazzjonijiet relattivi għall-kostruzzjoni ta’ qasam ta’ mtiehen tar-rih u għall-attivitajiet konnessi f’Derrybrien, fil-kontea ta’ Galway, kif ukoll it-twertiq tax-xogħlijiet ikunu ppreċeduti minn stima ta’ l-effetti tal-proġett fuq l-ambjent, skond l-Artikoli 5 sa 10 tad-Direttiva 85/337, fil-verżjoni tagħha ta’ qabel jew ta’ wara l-emendi introdotti bid-Direttiva 97/11, l-Irlanda naqset milli twettaq l-obbligi tagħha taht l-Artikoli 2, 4 u 5 sa 10 ta’ l-imsemmija direttiva.

2) L-Irlanda hija kkundannata għall-ispejjeż.

⁽¹⁾ ĠU C 178, 29.7.2006.

Sentenza tal-Qorti tal-Ġustizzja (L-Ewwel Awla) ta’ 1-10 ta’ Lulju 2008 (talba għal deċiżjoni preliminari magħmula mill-Wojewódzki Sąd Administracyjny we Wrocławiu — Repubblika tal-Polonja) — Alicja Sosnowska vs Dyrektor Izby Skarbowej we Wrocławiu Ośrodek Zamiejscowy w Wałbrzychu

(Kawża C-25/07) ⁽¹⁾

(VAT — Direttivi 67/227/KEE u 77/388/KEE — Leġiżlazzjoni nazzjonali li tistabbilixxi regoli għal rifużjonijiet ta’ VAT eċċessiva — Principji ta’ newtralità fiskali u ta’ proporzjonalità — Miżuri speċjali għal deroga)

(2008/C 260/04)

Lingwa tal-kawża: Il-Pollakk

Qorti tar-rinviju

Wojewódzki Sąd Administracyjny we Wrocławiu